
Shrirama Laghu Mahimna Stotram

శ్రీరామలఘుమహిమ్నస్తోత్రమ్

Document Information



Text title : Rama Laghu Mahimna Stotram

File name : rAmalaghumahimnastotram.itx

Category : raama

Location : doc_raama

Proofread by : Mohan Chettoor

Latest update : January 9, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 9, 2023

sanskritdocuments.org

శ్రీరామలఘుమహిమ్నస్తోత్రమ్



॥ శ్రీగణేశాయ నమః ॥

॥ శ్రీరామాయ నమః ॥

అథ మఙ్గలాచరణమ్ ।
స్వర్ణీయభోగాస్పదలక్షవృత్తిషు
సాధ్యాద్యసాధ్యాదివియోగతస్తుషు ।
ఆనందరూపేఽప్యనవస్థితంహి మే
మాతస్త్యదారాధనలోలుపం మనః ॥

రామం సదానందమయం పరేశం
సచ్చిన్మయం వాఙ్మయదివ్యరూపమ్ ।
అగ్నిం నభస్థం యుతనాదబిన్దు-
బీజస్వరూపం సతతం నమామి ॥

అథ రామ(లఘు)మహిమ్నస్తోత్రమ్ ।
రమన్తే యస్మిన్ తే మునివరగణాః సిద్ధనికరా-
యమానన్దాకారం సకలజగదాధారనిలయమ్ ।
నమన్తి త్రైవర్గాస్త్రగుణమయతత్వాదికిరణం
తమేవ శ్రీరామం స్మరహరనుతం నౌమి సతతమ్ ॥ ౧ ॥

ప్రకాశో రాకారః ప్రకృతిమయరూపో హరనుతో-
విమర్శశ్చైవాసౌ వికృతిజతనుర్మాక్షరపదః ।
విసర్గాకారశ్చిన్మయపరమసత్తాత్మకతనుః
పరం దివ్యం రామం స్మరహరనుతం నౌమి సతతమ్ ॥ ౨ ॥

పునః శ్రీరాకారో దహననిలయో రక్తవదనో-
మకారః శుద్ధాభః శశధరతనుర్నిత్యధవలః ।
తయోర్వ్యోగార్ద్రామేతి భవతి మహాతారకమను-
ర్మహారూపం రామం స్మరహరనుతం నౌమి సతతమ్ ॥ ౩ ॥

జగన్మాయా దివ్యా పరమజననో రాక్షరమయీ

శివో బ్రహ్మకారః పరమజనకో మాక్షరమయః ।

ఉభౌ తౌ రామేతి-హ జగతి సదా సంవిలసతః

శివాకార రామం స్మరహరనుతం నౌమి సతతమ్ ॥ ౪॥

మహారేఫాత్తేజో గగనమపి చాకారసులిపేః

శతానన్దాజ్ఞాతఞ్చ సలిలమకారాద్వసుమతీ ।

విసర్గాద్వాయూరా మ ఇతి కిల తత్వాత్మకమనుః

సతత్వం శ్రీరామం స్మరహరనుతం నౌమి సతతమ్ ॥ ౫॥

పరో రాకారోవై భువనరచనాద్యఙ్కరమయో

మకారో బ్రహ్మణ్ణోభవనిఖిలబీజాదివిభవః ।

మహామన్త్రో రామే-తి పరతరబీజాఙ్కరమయ-

స్తమాది శ్రీరామం స్మరహరనుతం నౌమి సతతమ్ ॥ ౬॥

భువాం కుణ్డల్యాఖ్యా భుజగసదృశీ రాక్షరమయీ

మకారాక్షేలీనం నభసి శశినో మణ్డలమపి ।

మహాయోగాద్యా సా శుభహారమయో రామపదవీ

సుయోగేశం రామం స్మరహరనుతం నౌమి సతతమ్ ॥ ౭॥

జ్వలచ్ఛ్రీరాకారో నిఖిలజనసమ్పత్ప్రదలిపి-

ర్మకారః శీతాక్షో నిజసకలతత్వాదిజనకః ।

అభూచ్ఛ్రీరామేతి పునరఘరామ్నాయజమను-

మహేశం శ్రీరామం స్మరహరనుతం నౌమి సతతమ్ ॥ ౮॥

పరః సీరూపాక్షః కహరిహర శక్త్యఙ్గనికరో

మహోగ్రాఖ్యాతారాకృతిరపితాఠేతిపదవీ ।

తతోమౌకారాక్షః ఖలు పరమహేశావయవకః

శుభాసీతారామౌ స్మరహరనుతౌ నౌమి సతతమ్ ॥ ౯॥

స్వబీజం రామం జేయుతమథ నియోజ్యాపిహృదయం

భవేన్మన్త్రో దివ్యః పరమసుఖదః పడ్డిపిమయః ।

మహావిద్యాదాతా యమభయహరః సర్వధనదః

షడణేశం రామం స్మరహరనుతం నౌమి సతతమ్ ॥ ౧౦॥

త్రపా తారాన్వయస్తా తదను హృదయాఖ్యం శుభపదం

తతో రామో జేన్వ్యశ్చ పరమశివేశీప్రణవకః ।

మహాసమ్పద్ధాతా భువనవిజయాష్టాక్షరమనుః

శుభష్టార్ద్రం రామం స్మరహరనుతం నౌమి సతతమ్ ॥ ౧౧॥

మహాతారో మాయా తదను కమలా సౌ రతిపతిః

శుభా వాణీ పశ్చాత్ పరమనిజబీజం మనువరమ్ ।

షడ్రోఽయం మన్తో భవతి జపతామిష్టజనకః

సుబీజాఖ్యం రామం స్మరహస్సుతం నౌమి సతతమ్ ॥ ౧౨॥

మనోజ్ఞం షట్కౌణిజ్ఞా వసుదలయుగ్మం శుభకరం

త్రివృత్తం తద్వాహ్యైర్కదలకమలం పోడశదలమ్ ।

తతో ద్వాత్రింశత్కం తదనుధరణీచక్రహుతకం

తదస్తస్థం రామం స్మరహరనుతం నౌమి సతతమ్ ॥ ౧౩॥

స్వవామోరౌ వామం స్వకరకమలం దక్షమపరం

లసత్ప్రాజ్ఞా ముద్రం దధతమపి వీరాసనగతమ్ ।

ఘనశ్యామం భ్రాజన్మణిముకుటమాపీతవసనం

ససీతం శ్రీరామం స్మరహరనుతం నౌమి సతతమ్ ॥ ౧౪॥

ఇదం స్తోత్రం రామే-తి సుమనుసముద్ధారణయుతం

పునర్ధ్యానోద్ధారా-తి శుభకరయన్త్రాఖ్యసహితమ్ ।

ప్రసాదార్థం రామ-స్య నను ధనశంశేరరచితం

క్షమార్థం శ్రీరామం స్మరహరనుతం నౌమి సతతమ్ ॥ ౧౫॥

ఇతి శ్రీధనశంశేర జిజ్ఞవర్మణాచిరచితం వీరేన్ద్రకేసరిన్

శర్మణా సంశోధితం శ్రీరామలఘుమహిమ్నస్తోత్రమ్ ॥

Proofread by Mohan Chettoor

Shrirama Laghu Mahimna Stotram

pdf was typeset on January 9, 2023

Please send corrections to sanskrit@cheerful.com

